

Brussell, 9 ta' Novembru 2023
(OR. en)

15194/23

DENLEG 53
PESTICIDE 59
AGRILEG 282

NOTA TA' TRAŻMISSJONI

minn:	Kummissjoni Ewropea
data meta waslet:	7 ta' Novembru 2023
lil:	Segretarjat Ġenerali tal-Kunsill
Nru dok. Cion:	D089656/3
Suġġett:	REGOLAMENT TAL-KUMMISSJONI (UE) .../... ta' XXX li jemenda u jikkoreġi l-Anness II tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-livelli massimi ta' residwi għall-mandipropammid f'ċerti prodotti jew fuqhom

Id-delegazzjonijiet isibu mehmuż id-dokument D089656/3.

Mehmuż: D089656/3



IL-KUMMISSJONI
EWROPEA

Brussell, **XXX**
PLAN/2023/750
(POOL/E4/2023/750/750-EN.docx)
D089656/03
[...] (2023) **XXX** draft

REGOLAMENT TAL-KUMMISSJONI (UE) .../...

ta' **XXX**

**li jemenda u jikkoreġi l-Anness II tar-Regolament (KE) Nru 396/2005 tal-Parlament
Ewropew u tal-Kunsill fir-rigward tal-livelli massimi ta' residwi għall-mandipropammid
f'ċerti prodotti jew fuqhom**

(Test b'rilevanza għaż-ŻEE)

REGOLAMENT TAL-KUMMISSJONI (UE) .../...

ta' **XXX**

li jemenda u jikkoreġi l-Anness II tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-livelli massimi ta' residwi għall-mandipropamid f'ċerti prodotti jew fuqhom

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidra r-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi ta' residwu ta' pesticidi fi jew fuq ikel u għalf li joriġina minn pjanti u annimali u jemenda d-Direttiva tal-Kunsill 91/414/KEE¹, u b'mod partikolari l-Artikolu 14(1), il-punt (a), tiegħu,

Billi:

- (1) Għall-mandipropamid, il-livelli massimi ta' residwi ("MRLs") ġew stabbiliti fl-Anness II tar-Regolament (KE) Nru 396/2005.
- (2) Skont l-Artikolu 6(2) u (4) tar-Regolament (KE) Nru 396/2005, ġiet sottomessa applikazzjoni għal tolleranza għall-importazzjoni għall-mandipropamid użat fuq il-papaja fil-Brażil. L-applikant iddikjara li l-użi awtorizzati ta' dik is-sustanza fuq din l-għalla f'dak il-pajjiż iwasslu għal residwi li jaqbzu l-MRL previst fir-Regolament (KE) Nru 396/2005 u li jkun meħtieġ MRL oġhla biex jiġu evitati l-ostakoli kummerċjali meta tiġi importata dik l-għalla.
- (3) F'konformità mal-Artikolu 8 9 tar-Regolament (KE) Nru 396/2005, l-Istat Membru kkonċernat evalwa din l-applikazzjoni u bagħat ir-rapport ta' evalwazzjoni lill-Kummissjoni u lill-Awtorità Ewropea dwar is-Sigurtà fl-Ikel ("l-Awtorità").
- (4) L-Awtorità vvalutat l-applikazzjoni u r-rapport ta' evalwazzjoni. B'mod partikolari, eżaminat ir-riskji għall-konsumaturi u, fejn rilevanti, għall-annimali, u tat opinjoni motivata dwar l-MRL propost². Bagħtet l-opinjoni motivata tagħha lill-applikant, lill-Kummissjoni u lill-Istati Membri u ppubblikatha.
- (5) L-Awtorità kkonkludiet li għall-papaja, kienu ġew issodisfati r-rekwiziti kollha tad-*data* u li l-modifika għall-MRL mitluba mill-applikant kienet aċċettabbli fir-rigward tas-sikurezza tal-konsumatur abbażi ta' valutazzjoni tal-esponiment tal-konsumaturi għal 27 grupp Ewropew speċifiku tal-konsumatur. L-Awtorità qieset l-aktar informazzjoni reċenti dwar il-karatteristiċi tossikoloġiċi tal-mandipropamid. La l-esponiment tul il-ħajja għal dik is-sustanza mill-konsum tal-prodotti tal-ikel kollha li jiġta' jkun fihom dik is-sustanza u lanqas l-esponiment għal perjodu qasir minħabba l-konsum għoli tal-prodotti rilevanti ma juru li hemm xi riskju li tinqabeż id-doża aċċettabbli ta' kuljum jew id-doża akuta ta' referenza.

¹ GU L 70, 16.3.2005, p. 1.

² Reasoned Opinion on the setting of import tolerances for mandipropamid in papayas. EFSA Journal 2023;21(1):7741.

- (6) Abbażi tal-opinjoni motivata tal-Awtorità, u filwaqt li jitqiesu l-fatturi rilevanti elenkati fl-Artikolu 14(2) tar-Regolament (KE) Nru 396/2005, ġie konkluż li l-modifika proposta għall-MRL hija aċċettabbli.
- (7) Barra minn hekk, fil-qafas tar-rieżami tal-MRLs eżistenti kollha għall-mandipropamid imwettaq f'konformità mal-Artikolu 12 tar-Regolament (KE) Nru 396/2005³, l-Awtorità identifikat xi nuqqas ta' informazzjoni dwar it-tossicità tal-metabolit SYN 500003 fir-rigward tal-għelejjel tal-għeruq. Billi ma kien hemm l-ebda riskju għall-konsumaturi, l-MRLs għal dawk il-prodotti ġew stabbiliti fl-Anness II tar-Regolament (KE) Nru 396/2005 bir-Regolament tal-Kummissjoni (UE) 2019/1176⁴ flimkien ma' nota f'qiegħ il-paġna li tirrikjedi l-għoti ta' dik l-informazzjoni nieqsa.
- (8) Madankollu, minhabba żball, l-istess nota f'qiegħ il-paġna li tehtieg informazzjoni dwar it-tossicità tal-metabolit SYN 500003 ma ġietx inkluża għall-MRLs tal-mandipropamid għall-patata, għall-pitravi u għar-ravanell, li jappartjenu għall-grupp tal-għelejjel tal-għeruq. Għalhekk, jixraq li l-Anness II tar-Regolament (KE) Nru 396/2005 jiġi kkoreġut billi tiġi inkluża nota f'qiegħ il-paġna li tirrikjedi l-għoti tal-informazzjoni nieqsa msemmija hawn fuq dwar it-tossicità tal-metabolit SYN 500003 fir-rigward tar-residwi tal-mandipropamid fuq il-patata, il-pitravi u r-ravanell.
- (9) Għaldaqstant, jenhtieg li r-Regolament (KE) Nru 396/2005 jiġi emendat skont dan.
- (10) Il-miżuri previsti f'dan ir-Regolament huma f'konformità mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 396/2005 huwa emendat f'konformità mal-Anness ta' dan ir-Regolament.

Artikolu 2

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kummissjoni

Il-President

Ursula VON DER LEYEN

³ Review of the existing maximum residue levels for mandipropamid according to Article 12 of Regulation (EC) No 396/2005. EFSA Journal 2018;16(5):5284.

⁴ Ir-Regolament tal-Kummissjoni (UE) 2019/1176 tal-10 ta' Lulju 2019 li jemenda l-Annessi II, III u V tar-Regolament (KE) Nru 396/2005 tal-Parlament Ewropew u tal-Kunsill dwar il-livelli massimi ta' residwi għall-metilesteru tal-aċidu 2,5-diklorobenzojku, mandipropamid u profossidim f'ċerti prodotti jew fuqhom (ĠU L 185, 11.7.2019, p. 1).